

संबंधित महानगरपालिका / नगरपालिका
यांचेशी समन्वय साधून त्यांच्या करांची
देयके विहित वेळेत अदा करणेबाबत.

महाराष्ट्र शासन
सार्वजनिक बांधकाम विभाग
शासन परिपत्रक क्र. लोलेस -२०१८/प्र.क्र.३९/अर्थ-२
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
दिनांक- १५.०५.२०१८

पहा - लोकलेखा समिती (२०१७-१८) चा तिसावा अहवाल- भारताचे नियंत्रक व महालेखापरीक्षक
यांच्या सन २०१३-१४ या वर्षाचे विनियोजन अहवालातील शिफारस क्र. ४.३ व ४.४

परिपत्रक

राज्यातील महानगरपालिका व नगरपालिका यांचेकडून दरवर्षी शासकीय कार्यालयीन व निवासी इमारतींसाठी भाडेपट्टी व कर आकारण्यात येतो. भाडे पट्टी व कराची देयके सा.बां.विभागाच्या संबंधित नियंत्रक अधिका-यांनी विहित वेळेत अदा करणे अपेक्षित आहे. त्याकरीता लेखाशीर्ष २०५९ २०५४ व २२१६ ०३११ खाली दरवर्षी अर्थसंकल्पीय तरतूद करण्यात येते. नगरपालिका कराची देयके विहित वेळेत अदा न केल्यास महानगरपालिका व नगरपालिका यांचेकडून दंडाची आकारणी करण्यात येते. कराची देयके विहित वेळेत प्राप्त न झाल्यामुळे ती अदा करणे शक्य झाले नाही व त्यामुळे अनुदानात बचत झाली असे काही नियंत्रक अधिका-यांचे म्हणणे आहे व तसे लोकलेखा समितीस सुध्दा दिसून आले. यासंदर्भात लोकलेखा समितीने कराची देयके नियमित पणे प्राप्त व्हावीत व त्याचे प्रदान त्या - त्या आर्थिक वर्षातच व्हावे यासाठी आवश्यक ती उपाययोजना शासनस्तरावरून नगरपालिका व महानगरपालिका यांना विश्वासात घेवून करण्यात यावी, अशा सूचना दिल्या आहेत.

त्यानुषंगाने सां. बां. विभागाच्या सर्व नियंत्रक अधिका-यांना कळविण्यात येते की, महानगरपालिका/नगरपालिका यांचेकडून नगरपालिका कराची देयके विहित वेळेत प्राप्त न झाल्यास संबंधित महानगरपालिका/नगरपालिका यांचेशी त्वरीत समन्वय साधून ती प्राप्त करून घ्यावीत. जेणेकरून देयके विहित वेळेत अदा केली जातील व त्यामुळे दंड व व्याजाची रक्कम भरण्याची वेळ येणार नाही. तसेच देयके प्रलंबित राहणार नाहीत व त्यावर दंडाची रक्कम भरण्याची पुनरावृत्ती होणार नाही याची सर्व संबंधितांनी काटेकोरपणे खबरदारी घ्यावी अशी सूचना करण्यात येत आहे. नगरपालिका कराची देयके थकीत राहिल्यास संबंधित महानगरपालिका /नगरपालिका यांचेकडून थकीत रक्कमेवर दंड किंवा व्याज आकारणी करण्यात येते व असा दंड किंवा व्याज भरण्याची तरतूद या विभागाकडून केलेली नाही.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०५१५१२२६१२८८१८ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. बा. रावडे)

अवर सचिव, महाराष्ट्र शासन

प्रति,

- १) महालेखापाल-१ महाराष्ट्र राज्य (लेखापरिक्षा/लेखा व अनुज्ञेयता) मुंबई.
- २) महालेखापाल-२ महाराष्ट्र राज्य (लेखापरिक्षा/लेखा व अनुज्ञेयता) नागपूर.
- ३) उप सचिव, नगर विकास विभाग, मंत्रालय, मुंबई.
- ४) वित्त विभाग (अर्थसंकल्प २,१२) मंत्रालय, मुंबई-३२.
- ५) संचालक, लेखा व कोषागार, मुंबई.
- ६) सर्व मुख्य अभियंते, सार्वजनिक बांधकाम प्रादेशिक विभाग.
- ७) सर्व अधीक्षक अभियंते, सार्वजनिक बांधकाम मंडळे/ राष्ट्रीय महामार्ग मंडळे.
- ८) प्रधान सचिव, सार्वजनिक बांधकाम विभाग, मंत्रालय, मुंबई यांचे स्वीय सहायक.
- ९) सचिव (रस्ते/बांधकाम), सार्वजनिक बांधकाम विभाग, मंत्रालय, मुंबई यांचे स्वीय सहायक.